
आफिक्ठ | डिजाडन 
Be डि 
के तत्व 
ओर 

और सिद्धांत 
ग्राफिक डिजाइन का विषय संचार या अभिव्यक्ति के लिए विचारों और 
संकल्पनाओं का निरूपण या प्रतिरूपण है। इसके लिए दृश्य माध्यमों की 
आवश्यकता होती है। कोई भी ग्राफिक डिजाइन बिंदुओं, रेखाओं, आकृतियों और 
रंगों की दृश्य भाषा के माध्यम से भावों की अभिव्यक्ति करती है। जब हम किसी 
कागज पर काली स्याही से कुछ लिखते हैं तो हम उसे ' पढ़ते' भी हैं क्योंकि पहले 
हम उसे देखते हैं और फिर उसका अर्थ समझते हैं। पढ़ना और कुछ नहीं बल्कि 
प्राथमिक एवं प्रमुख रूप से एक दृश्य प्रत्यक्षण (visual perception ) होता है | 
इसी प्रकार जब हम कोई सुंदर चित्रकारी देखते हैं तो यह भी हमारे लिए एक दृश्य 
प्रत्यक्षण होता है। दृश्य प्रत्यक्षण के दो बुनियादी घटक होते हैं। पहला, इसके लिए 
कोई भौतिक माध्यम होना चाहिए, जैसे कि किसी कागज की सफेद सतह, काली 
स्याही या रंग जिनसे बिंदु, tart, आकृतियाँ आदि बनाई जा सकती हैं। इस 
प्रकार की सामग्री को ग्राफिक डिजाइन के संदर्भ में 'माध्यम' (medium) 
कहा जाता है। भौतिक माध्यम दृश्य प्रत्यक्षण का साधन होता है। दूसरा, दृश्य 
प्रत्यक्षण आँखों के जरिये होता है, इसलिए दृश्य प्रत्यक्षण के लिए दृश्य 
संवेदनशीलता (visual sensitivity) का होना बहुत जरूरी है। इस प्रकार, 
भौतिक माध्यम और दृश्य संवेदनशीलता दोनों ही ग्राफिक डिजाइन के क्षेत्र 

में महत्वपूर्ण भूमिका अदा करते हैं। 
किसी कागज पर स्याही से कुछ भी ऊलजलूल घसीट दिया जाए तो उसे 
लेखन नहीं कहते। इसी प्रकार, कागज पर किसी अटकल पच्चू तरीके से रंग लगा 
दिया जाए तो उसे सुंदर तसवीर नहीं कहा जा सकता। इसलिए, लेखन या चित्रण 
में एक अनुशासित एवं उचित दृश्य व्यवस्था होनी चाहिए। बिंदु, रेखाएँ, 
आकृतियाँ, रूप, रंग आदि ग्राफिक डिजाइन के बुनियादी तत्व होते हैं, जिनके 
बिना ग्राफिक डिजाइन तैयार करना संभव नहीं होता। इसी प्रकार, इन तत्वों के 
विन्यास या व्यवस्था के लिए समय के साथ ठीक पाए गए नियम व सिद्धांत हैं, 
जिनका पालन करने से ये तत्व सुंदर और प्रभावकारी दिखाई देंगे। इन नियमों को 
दृश्य संयोजन के सिद्धांत कहा जाता है। किसी भी ग्राफिक डिजाइनर के लिए यह 





चित्र 3) ऊलजलूत रेखांकन 


चित्र 3.3 भिन्न-भिन्न मोटाइयों के डॉट 
यानी मोटे बिंदु 





भिन्न-भिन्न मोटाई की क्षैतिज सरल रेखाएँ 


24 | ग्राफ़िक डिजाइन के मूल आधार | 





जरूरी होता है कि वह अपनी डिजाइन में आधारभूत तत्वों और संयोजन संबंधी 
सिद्धांतों की भूमिका को जाने और समझे। ये सब ग्राफिक डिजाइन के मूल तत्व 
हैं। यहाँ आगे इन तत्वों तथा सिद्धांतों पर विस्तार से चर्चा की गई है। 


आइए, पहले ग्राफिक डिजाइन के तत्वों को चर्चा करें; रचना के सिद्धांतों पर 
बाद में विचार किया जाएगा। 


OE डिजाडन के तत्व 


इन तत्वों की तीन मुख्य श्रेणियाँ हैं : 

5 बुनियादी तत्व 

न] संबंधात्मक तत्व 

न] अभिप्रायमूलक तत्व 

बुनियादी तत्व 

संयोजन के बुनियादी तत्व (basic element) अमूर्त संकल्पनाओं के रूप में 
होते हैं। वास्तव में उनका कोई मूर्त अस्तित्व नहीं होता। पर वे किसी तसवीर या 
दृश्य प्रतिरूपण में मौजूद प्रतीत होते हैं। 


गणित में, बिंदु (points ) को परिभाषा देते हुए यह बताया गया है कि यह एक 
ऐसा सत्व या आकार (entity) होता है जिसकी लंबाई और चौड़ाई नहीं होती 
अर्थात्‌ यह एक आयामरहित सत्व होता है। ग्राफिक डिजाइन में, बिंदु को एक 
डॉट (थोड़े मोटे बिंदु) के रूप में प्रस्तुत किया जाता है और यह एक स्थिति का 
सूचक होता है। यह किसी रेखा का आरंभ या अंत होता है। डॉट यानी इस मोटे 
बिंदु का एक भौतिक आयाम होता है जो एक अमूर्त संकल्पना जिसे बिंदु कहते हैं, 
का दृश्य प्रतिरूपण होता है। उदाहरण के लिए, हम यह महसूस करते हैं कि 
किसी त्रिकोण के किसी भी कोण पर या दो रेखाओं के मिलने के स्थान पर एक 
छोटा बिंदु होता है। यह डिजाइन का एक बुनियादी तत्व है। 

किसी मोटे बिंदु यानी डॉट के बारे में एक रोचक धारणा और भी है। जरा 
सोचिए कि किसी पेड़ पर या आपकी खिड़की के पास कोई चिडिया बैठी है। 
आप चिडिया को स्पष्ट पूरी तरह देख सकते हैं। जब यह वहाँ से उड़ने लगती है 
और उडते हुए आपसे काफी दूर चली जाती है तो उसके अंग-पंख, पंजे, सिर 
आदि धुंधले दिखाई देने लगते हैं और तब आपको एक उड़ती हुई चिडिया की 
सूरत/आकृति ही दिखाई देती है और ज्यों-ज्यों वह आगे दूर उड़ती चली जाती है 
तो उसकी आकृति भी धुंधली हो जाती है और आप केवल एक डॉट यानी 
धब्बा-सा देख पाते हैं। जरूरी नहीं कि यह डॉट गोलाकार ही हो। यह एक उड़ती 
हुई चिडिया जैसा भी हो सकता है, और उसे पहचानना मुश्किल हो जाता है। इस 
प्रकार हमें यह जान लेना चाहिए कि डॉट किसी भी वांछित आकृति का हो सकता 
है। आगे हम 'डॉट' के लिए बिंदु शब्द का ही प्रयोग करेंगे। 


रेखा 


रेखा एक ऐसा एकआयामी सत्व या आकार होती है जिसकी लंबाई तो होती है पर 
चौडाई नहीं। ग्राफिक डिजाइन में, इसकी परिभाषा लाक्षणिक रूप में यह की जाती 


>> _ 5. 


वक्ररेखा 


टेढी-मेढी रेखा 


کی ee” a” a”)‏ کک 
आडी लयात्मक रेखा‏ 


दाहिनी 
و‎ ओर झुकी रेखाएँ 
खडी सरल रेखाएँ 


कई लयात्मक रेखाएँ 
526 सार्थक रूप बनाने 
के लिए एक दूसरी 


में मिली हुई 











चित्र 3.4 भिन्न-भिन्न विशिष्टताओं 
वाली रेखाएँ 

चित्र 3.5 त्रिआयामी वस्तु का दृश्य तल 

चित्र 3.6 रंग-संबंधी अंतर के कारण 
त्रिआयामी अंतराल (खाली जगह) 


है कि 'रेखा घूमने के लिए लिया गया एक बिंदु है', यानी रेखा एक गतिमान बिंदु 
होती है। किंतु, ग्राफिक डिजाइन में चित्रित रेखा लंबाई और चौड़ाई भी रखती है। 
वहाँ रेखा बारीक या मोटी भी हो सकती है। इसकी बारीकी और मोटाई में भी 
अनेक अंतर हो सकते हैं। 

रेखा की बारीकी या मोटाई एक दृश्य प्रभाव डालती है। किसी दृश्य रचना में 
मोटी रेखा भारी प्रतीत होती है तो बारीक या पतली रेखा हलको। रेखाएँ कई प्रकार 
को हो सकती हैं। वे सरल, वक्र, टेढी-मेढी, सज्जात्मक, आलंकारिक, ऊर्ध्व, 
क्षेतिज, तिरछी, या मुक्त गति दर्शाने वाली हो सकती हैं। 

प्रत्येक किस्म की रेखा अलग-अलग दृश्य प्रभाव उत्पन्न करेगी। यदि 
तरह-तरह को रेखाओं को एक साथ एक समूह में रखा जाए तो उनका दृश्य 
प्रभाव और भी अधिक होगा। 

सरल क्षैतिज रेखाएं प्रशांतता की भावना उत्पन्न करती हैं। क्षेतिज रेखाएँ स्थिर 
होती हैं। खड़ी या ऊर्ध्व रेखाएँ गतिशील प्रतीत होती हैं और वे ऊपर की ओर 
चलने का भाव दर्शाती हैं। झुको हुई रेखाएँ अस्थिर होती हैं पर जिस संदर्भ में 


शति विधि । 
समाचारपत्रों से रेखाओं की आकृतियाँ या तसवीर इकटद्वी करें। इकद्टी 


को गई आकृतियों में रेखाओं के स्वरूप तथा प्रभाव का संक्षेप में 
वर्णन करें। 





उनका प्रयोग किया गया हो वे उसके अनुसार वृद्धि या क्षय का भाव दर्शाती हैं। 
वक्र रेखाएँ तरह-तरह की लयात्मकता का बोध कराती हैं, जबकि टेढी-मेढ़ी 
रेखाएँ कठोरता का भाव व्यक्त करती हैं। सज्जात्मक और आलंकारिक रेखाएँ 
भारतीय परंपरा के प्रभाव को दर्शाती हैं। उपर्युक्त सभी मामलों में रेखाओं की 
मोटाई या बारीकी या तो दृश्य प्रभाव को घटा देती है या बढ़ा देती है। 


इसलिए, ग्राफिक डिजाइन में रेखा का चित्रण उसको अमूर्त संकल्पना का ही 
प्रतिरूपण नहीं होता बल्कि वह भावों, विचारों, संवेगों तथा अभिव्यक्ति का 
प्रतिरूपण और दृश्य प्रभाव भी होता है। 


तल 
तल को एक ऐसे सत्व के रूप में परिभाषित किया गया है जिसको लंबाई और चौडाई तो 
होती है पर गहराई नहीं होती। यह दोआयामी चपटा या समतल होता है। 


[ग्राफिक डिजाइन के तत्व और सिद्धांत | 25 























चित्र 3.7 त्रिआयामी अंतराल के दृश्य 
प्रभाव में पेडों के आकार, 
उनकी परछाई, रंग के गहरेपन 
या हलकेपन के कारण होने 
वाला अंतर 

चित्र 38 दो और तीन आयामों वाले 
बुनियादी रूप 








अंतराल 


अंतराल को अनंत या अपरिमित विस्तार के रूप में परिभाषित किया गया हे। इसे 
त्रिआयामों में बिंदुओं के संग्रह के रूप में भी परिभाषित किया जाता है। किंतु, 
ग्राफिक डिजाइन में इसे किसी रचना में मौजूद दृश्य RET के रूप में 
परिभाषित किया जाता हे। डिजाइन के अन्य तत्वों; जैसे- रेखा, रंग, रूप आदि का 
प्रयोग करके, दोआयामी सतहों में तीनआयामी सतहों या वर्ग का भ्रम पैदा किया 
जा सकता है। इसी प्रकार, किसी भौतिक अंतराल और संकल्पनात्मक अंतराल को भी 
किसी रचना में प्रस्तुत किया जा सकता है। 


आकृति 

किसी दोआयामी रूप की परिरेखा या सुपरिभाषित रूपरेखा को आकृति कहा 
जाता है। त्रिआयामी रूप के मामले में, आकृति किसी रूप का ढाँचा होगी। 
मनुष्यों, प्राकृतिक वस्तुओं या मानव-निर्मित चीजों के रूपात्मक रेखाचित्रों में 
प्रारंभ में आकृति यानी रूपरेखाएँ ही चित्रित की जाती हैं। 


रूप 


किसी व्यक्ति या पशु के शरीर, पेड, पत्ते या वस्तु की किसी भी आकृति, रूपरेखा 
या संरचना को रूप कहते हैं। रूप को दो तरह से परिभाषित किया जाता हे। 
ग्राफिक डिजाइन में, रूप को दृश्य रचना का एक बुनियादी तत्व माना जाता है। 
इसके अलावा, यह भी समझा जाता है कि संपूर्ण 'दृश्य संयोजन' एक रूप होती 
है। संयोजन के बुनियादी तत्व के तौर पर, रूप संयोजन की ऐसी आकृति होती हे 
जो ' सार्थक ' हो यानी जिसका कोई अर्थ या प्रयोजन हो। 


आकृति केवल एक रूपरेखा (outline) होती है लेकिन जब उस रूपरेखा 
को किसी रंग, पोत आदि से भर दिया जाता है तो वह ' अर्थपूर्ण' हो जाती है और 
वह त्रिआयामी होने का भ्रम भी पेदा करने लगती है। ऐसी स्थिति में, आकृति 
'रूप' बन जाती है। रूप भी दृश्य संरचना में उसकी स्थिति के कारण या किसी 
संयोजन में उसके स्थान के कारण महत्वपूर्ण बन जाता है। इसी प्रकार, एक रूप 





चित्र 3.9 त्रिआयामी रूप 

चित्र 3.0 रूप, एक रचना के संपूर्ण संयोजन को एक रूप माना जाता 
है, साथ ही, लाल रंग बाले त्रि भुज के भीतर के पहाड़ को 
भी एक अलग रूप माना जाता है। 


किसी संयोजन में अन्य बुनियादी तत्वों; जेसे - बिंदुओं, रेखाओं, रंग और अन्य 
रूपों के साथ अपने संबंधों के कारण ' अर्थपूर्ण ' बन जाता है। 

जब किसी संयोजन का समग्र दृश्य प्रभाव 'सार्थक या अर्थपूर्ण' होता है तो 

उस संपूर्ण रचना को 'रूप' माना जाता है। इस स्थिति में, समग्र प्रभाव सम्पूर्ण 

2 [Mh बुनियादी तत्वों का और उस रचना में उन तत्वों के विन्यास का संचित परिणाम 

+ لے لك لد ے‎ होता है। साथ ही, यह संपूर्ण संयोजन के साथ उसके प्रत्येक भाग के संबंधों को 

चित्र 3. बुनियादी रूप को भी एक भी दर्शाता है। चाहे रूप को एक बुनियादी तत्व माना जाए या संपूर्ण रचना, दोनों ही 

Fa 7 7 स्थितियों में 'रूप' सार्थक बन जाता है क्योंकि यह दर्शकों के मन में भाव या‏ الكل 

आकृतियों में रेखाओं की संवेग उत्पन्न करने के लिए एक मनोवैज्ञानिक प्रभाव उत्पन्न करता है। इसके 

लत वता वावा वाढि अलावा भी, कोई रूप प्रभाव पैदा कर सकता है, यदि उसमें कुछ खास खूबियाँ हों। 

ऐसे मामलों में दर्शकगण आसानी से रूप को पहचान जाते हैं और काफी लंबे 

समय तक उसे याद रखते हैं। 


ग्राफिक डिजाइन में, लिखित पाठ्यसामग्री को भी, जो कि अक्षरों या वर्णो के 
रूप में होती है, रूप माना जाता है। किसी भी भाषा में, उसके प्रत्येक शब्द या 
वाक्य का एक अर्थ तो होता ही है, लेकिन उसके अलावा किसी दृश्य संयोजन में, 
उसमें प्रयुक्त शब्द या वाक्य को भी एक अलग दृश्य रूप माना जाता है। आप 
किसी शब्द या वाक्य से अधिकतम प्रभाव तभी प्राप्त कर सकते हैं जब किसी 
रचना में उनका भाषायी अर्थ और दृश्य व्यबहार एक-दूसरे का पूरक हो। 





{ः 





चित्र 3.2 अनियमित विषय रूप वाली पत्ती रंग 


रंग दृश्य प्रत्यक्षण का एक बुनियादी और सारभूत गुण है और इसलिए यह 
ग्राफिक डिज़ाइन का सर्वाधिक प्रभावकारी तत्व होता है। क्या आप ऐसे विश्व की 
कल्पना कर सकते हैं जो केबल काले, सफेद और धूसर रंगों से बना हो? भौतिक 
विज्ञान, मनोविज्ञान, सास्कृतिक अध्ययन और ज्ञान के अनेक विषयों या शास्त्रों में 
> रझ रंग का अध्ययन-अध्यापन किया जाता है। ललित कलाओं और ग्राफिक डिजाइन 
में, रंग का अध्ययन उसके दृश्य गुणधर्मो; जेसे - वर्ण (hue), चमक और मान 
चित्र 3.3 रंगों के उपयुक्त मेल, रंगत, (value) आदि को समझने के लिए किया जाता है। 
चमक, या छाया पाने के लिए 
उन्हें एक प्लेट में डालकर ब्रुश 
से मिलाया जाता है। के धूसर(पैमाना 





धूसर ATT (grey scale) सफेद, काली और अन्य विभिन्न रंगतों की एक निर्धारित 
व्यवस्था है जो काले और सफेद रंगों को भिन्न-भिन्न अनुपातो में मिलाकर उत्पन्न की 
जाती है। जब काले और सफेद रंग को समान अनुपात में मिलाया जाता है तो उससे बनने 
वाली तान (tone) को धूसर या मध्यम धूसर कहा जाता है। यदि सफेद रंग की मात्रा 
अधिक और काले की कम हो तो परिणामी *तान' या हलका धूसर (tint) कहलाएगी। 
यदि सफेद की मात्रा कम और काले की मात्रा ज्यादा मिलाई जाए तो परिणामी तान को 
गहरा धूसर (shade) कहा जाएगा। 





रगत 

रंगत (hue) का एक विशिष्ट गुण होता है जिससे रंग-विशेष की पहचान की 
जाती है। इस गुणवत्ता के कारण, आँखें एक रंग को दूसरे रंग से अलग करके 
पहचानती हैं। “लाल' रंग को लाल इसलिए कहा जाता है क्योंकि आँखें रंग की 

चित्र 3.4 धूसर रंग पैमाना 











चित्र 3.5 रंग की रंगत 


चित्र 3.]6 रंग मान 





चित्र 3,.]7 रग दीप्ति 





चित्र 3.]8 विभिन्न प्रकार के पोत 

“लालिमा' कही जाने वाली गुणवत्ता को पहचानती हैं। यह बात अन्य रंगों पर भी 
लागू होती है। 


माच 


धूसर पेमाने के संदर्भ में किसी वर्ण की रंगत के सापेक्षिक गहरेपन या हलकेपन 
को “मान' (value) कहा जाता है। उदाहरण के तौर पर, नीले रंग के हलके मान 
को धूसर पैमाने के साथ तुलना करके चित्र में दिखाया गया है। 


चमक/दीप्ति 


दीप्ति (Luminosity) किसी रंग की रंगत के चमकौलेपन या ताजगी को दर्शाने 
वाला गुण है। जब किसी रंग की रंगत शुद्ध होती है तो यह सबसे अधिक 
चमकदार होता है। जब किसी रंग की रंगत किसी दूसरे रंग यानी काले या सफेद 
रंग की रंगत के साथ मिला दी जाती है तो वह अपनी शुद्धता और चमक खो देती 
है। ग्राफिक डिजाइनर हमेशा किसी रंग की रंगत को सुरक्षित रखने की कोशिश 
करते हैं। जब आप भिन्न-भिन्न रंगतों को बार-बार मिलाते जाएँगे तो अंत में रंग 
एकदम मंदा या चमकरहित हो जाएगा। चित्र 3.।7 में देखिए; आयत में दिया गया 
हरा रंग बाई ओर सबसे ज्यादा चमकदार है और वह ज्यों-ज्यों दाहिनी ओर के 
नीले रंग में अधिकाधिक मिलता जाता है, उसकी चमक कम होती जाती है। 


बुनावट या पोत 


दृश्य पोत (visual texture) किसी सतह को विशेषता होती है जो किसी दृश्य 
रचना में स्पर्श की अनुभूति उत्पन्न करती है। कई बार डिजाइनर अपनी डिजाइन में 
स्पर्शग्राह्म अनुभूति होने का भ्रम पैदा कर देते हैं। इसे नकली या कल्पित पोत कहा 
जाता है। डिजाइनर लोग कल्पित और वास्तविक अथवा दोनों किस्म को पोत का 
सहारा लेते हैं। जब हम किसी पत्थर या पेड़ की छाल पर अपनी उँगलियाँ चलाते 
हैं तो हमें स्पर्श की अनुभूति होती है। वह वस्तु छूने पर चिकनी या खुरदुरी महसूस 
होती है और कई बार तो उस स्पर्श की अनुभूति को शब्दों में व्यक्त करना बहुत 
कठिन होता है। डिजाइनर अपनी कृति में ऐसी स्पर्शानुभूति उत्पन्न करने के लिए 
किसी सतह पर रंगों और अन्य उपलब्ध सामग्रियों का प्रयोग करते हैं। डिजाइनर 
ऐसा ही प्रभाव या स्पर्शानुभूति से भ्रम उत्पन्न करने के लिए केवल रंगों का ही 
प्रयोग करते हैं। ऐसी अनुभूति या भ्रम उत्पन्न करने में सफल होने पर लोगों द्वारा 
डिजाइनर की कुशलता की प्रशंसा की जाती है। पोत विशिष्ट अनुभूति और भाव 
उत्पन्न करने और उसे बढ़ाने में भी सहायक होती है। 


अबधात्मक तत्व 

इस वर्ग में आने वाले तत्व किसी दृश्य संयोजन में बिंदु, रेखा और रूप जैसे 
आधारभूत तत्वों के स्थापन और उनके अंतरसंबंधों को अनुशासित करते हैं। इन 
तत्वों का ध्यान रखने से रचना के दृश्य प्रभाव में वुद्धि होती है। 


गतिविधि 2 
सफेद कागज पर अपने आसपास पाई जाने वाली प्रत्येक छाप का आकार कम-से-कम 2%3 ला होना 
पोत या बुनावटों की छाप लें। ऐसा करने के लिए चाहिए और संपूर्ण रचना का आकार ل‎ होना 
सबसे पहले अपने आसपास मौजूद किसी सतह को चाहिए। 


चुनें, फिर उसे एक कागज से ढकें, और फिर एक 

रंगीन पेंसिल से कागज के ऊपर आहिस्ता से يو‎ शतिविधि 3 

और उस सतह की छाप अपने कागज पर उतारने की "के ऐसी सामग्रियों इकट्ठी करें जिनको सतहों को 
कोशिश करें। फिर, ऐसी ही कम-से-कम बीस छापे TTT अलग-अलग किस्म को हो और फिर उन्हें 
इकट्‌ठी करें और उनसे एक रचना तैयार करें। मिलाकर एक रचना तैयार करें। रचना का आकार 








(१4000 होना चाहिए। 





सरेखण 

जब किसी संयोजन में एक समूह के तत्वों को ऊर्ध्वाधर या क्षेतिज रूप में इस 
प्रकार दर्शाया या व्यवस्थित किया जाए कि वे सब एक ही रेखा में आएँ, तब इस 
व्यवस्था को सरेखण (alignment) कहा जाता है। तत्वों को तिरछे रूप में भी 
रखा जा सकता है। 


दिशा 

दिशा ग्राफिक डिजाइन के बुनियादी तत्वों की एक व्यवस्था है जो संयोजन में विभिन्न 
तत्वों को संगठित एवं सुव्यबस्थित करने में सहायक होती है। यह व्यवस्था समानांतर या 
कोणीय हो सकती है। दिशा का बोध हमेशा दर्शक, रचना के चौखटे (frame) और 
तत्संबंधी अन्य प्रमुख रूपों के संदर्भ में किया जाता है। 

दृष्टि- आकर्षण 

यह ग्राफिक तत्वों की एक ऐसी व्यवस्था है जो दर्शकों की दृष्टि को संयोजन में वांछित 
रीति से आगे बढ़ने में सहायता देती है या मार्ग दिखाती है। यह दरअसल दर्शकों को 
प्रत्याशित दिशा में आगे बढ़ने के लिए बाध्य करती है। उपर्युक्त दिशासूचक तत्व एक 
विशिष्ट आकर्षण उत्पन्न करते हैं जो नजरों को आगे धकेलता है। इसे चाक्षुष या दुष्ट 
संवेग (visual momentum) भी कहा जाता हे। 

आकृति और भूमि 

किसी संयोजन में दृश्य तत्व रिक्त स्थान या अन्तराल को भरते हैं। मुख्य 
आकृतियों या दृश्य तत्वों द्वारा भरा गया अंतराल सकारात्मक अंतराल 


(positive space) कहलाता है और शेष अंतराल नकारात्मक अंतराल 
(negative space) होता है। 

चित्र 3.2 नकारात्मक और सकारात्मक 
अंतराल। यहाँ दी गई आकृतियाँ 
सकारात्मक अंतराल को भरती 8 
जबकि सफेद पृष्ठभूमि को 
नकारात्मक अंतराल माना जाता है। 


चित्र 3.22 रेखाओं को भिन्न-भिन्न मोटाई 
द्वारा रचित दृश्य गुरुत्व 


© ® 
—— CO e 


चित्र 3.23 किसी संयोजन में रूप एक 
सार्थक तत्व होता हे। 

दुश्य गुरुत्व 

हममें से सभी लोग पृथ्वी को गुरुत्वाकर्षण शक्ति यानी उसके गुरुत्व (gravity) 
को महसूस करते हैं और उसके साथ भारीपन या हलकेपन का संबंध जोडते हैं। 
इस प्रकार गुरुत्व का भाव हमारे मन में स्थित होता है। दृश्य संयोजन के संदर्भ में 
हम गुरुत्व के भाव को दृश्य भारीपन या हलकेपन, स्थिरता या अस्थिरता के रूप 
में अलग-अलग तत्चों या तत्वों के समूह पर आरोपित करते हैं। इसलिए, संयोजन 
के निचले भाग में स्थित बड़ी आकृतियाँ भारी प्रतीत होती हैं और ऊपरी भाग में 
स्थित छोटी आकृतियाँ हलकी प्रतीत होती हैं। दृश्य गुरुत्व को दृश्य भार (visual 
weight) भी कहते हैं। 


अशिप्रायमूलक तत्व 

सभी डिजाइनों का कोई-न-कोई प्रयोजन या अभिप्राय अवश्य होता है। ग्राफिक 
कृतियाँ लक्ष्यगत दर्शकों पर असर करती हैं। उदाहरण के लिए, किसी समाचारपत्र 
में दिया गया कोई विज्ञापन सूचना ही नहीं देता बल्कि उपयुक्त ग्राफिकों के कारण 
एक प्रभाव भी डालता है। यह कार्य अभिप्रायमूलक तत्वों (International 
elements) के उचित प्रयोग से संभव हो जाता है। अभिप्रायमूलक तत्व तीन 
तरह के होते हैं : सौंदर्य, विषयवस्तु और कार्य। 

सौंदर्य 

जब प्रकृति से प्रसूत कोई संकल्पना या विचार बिंदु, रेखा, रंग, पोत, आकृति आदि 


का प्रयोग करके अभिव्यक्त किया जाता है तो उसे प्रतिरूपण कहते हैं। किसी 
संकल्पना या प्राकृतिक रूपों का प्रतिरूपण सज्जात्मक तथा आलंकारिक होता है। 
यदि प्रतिरूपण में अनावश्यक ब्योरों को छोड़ दिया जाए और प्रतिरूपण 
कम-से-कम हो तब उसे अमूर्त प्रतिरूपण ( abstract representation ) कहा 
जाता है। सभी शेलियाँ अपना विशेष दृश्य और विषयगत प्रभाव उत्पन्न करती हैं। 


चित्र 3.24 "दि स्क्रीम' एडवार्ड मूंक 895 समाचारपत्रों और पत्रिकाओं से आकृतियाँ या तस्वीरें इकट्ठी करें 
नेशनल गैलरी, ओसलो। इस और सौंदर्यपरक शैलियों के अनुसार उनका वर्गीकरण करें। 
रचना में दी गई आकृतियाँ रेलिंग 
को दिशा का अनुसरण करते हुए 
सरेखित की गई हैं और संपूर्ण 
चित्रकारी एक दृष्टि-क्षेप उत्पन विषय वस्तु 


करती है। इसके अलावा, सभी किसी डिजाइन के संदेश या प्रसंग को विषयवस्तु कहा जाता है। ये प्रसंग ऐतिहासिक, 


tart चित्रकारी में अभिव्यक्त सांस्कृतिक , पारिस्थितिक 2 
मनोभावों को सहारा देने के लिए सामाजिक, सांस्कृतिक , पारिस्थितिक या वैज्ञानिक आदि हो सकते है। 


एक दुष्टि-क्षेप उत्पन्न 
لخ‎ गतिविधि 5 
समाचारपत्रों और पत्रिकाओं से आकृतियाँ या तसवीरें 7952 





करें और विषयवस्तु की श्रेणियों के अनुसार उनका वर्गीकरण 
करें। 





कार्य 


डिज़ाइन का प्रयोजन या अनुप्रयोग प्रतिफल देना है। उदाहरण के लिए, डिज़ाइन 
सूचना प्रदान करने वाली हो सकती है, अर्थात्‌ यह किसी वस्तु के बारे में 
जागरूकता पैदा कर सकती है अथवा कोई जानकारी दे सकती हे। डिज़ाइन 
अभिव्यंजक हो सकती हे, यानी विचारों या मनोभावों को अभिव्यक्त करने के 
लिए इसका उपयोग किया जा सकता है। कभी-कभी किसी यंत्र, मशीन या किट, 
जैसे विज्ञान किट आदि के संचालन के संबंध में आवश्यक हिदायतें देने के लिए 
भी डिज़ाइन का इस्तेमाल किया जाता है। किसी पाठ्यपुस्तक , अनुदेशात्मक नियम 
पुस्तक, शैक्षिक सीडी-रोम आदि का डिज़ाइन तैयार करने के लिए भी ग्राफिक 
डिजाइन को काम में लाया जा सकता है, अथवा शिक्षण उपकरण के रूप में भी 
~ इसका उपयोग किया जा सकता है। ऐसे सभी मामलों में ग्राफिक डिजाइन का 
चित्र 3.25 कक्षा में प्रयोग करने वाले काम अनुदेशात्मक या शिक्षणात्मक होता है। विज्ञापनों में कई बार ग्राफिक 

ताता और लि ع‎ ise डिजाइन प्रभावोत्पादन के लिए भी प्रयुक्त होती है। जेसा कि ऊपर बताया गया है, 

तैयार की गई हैं। ग्राफिक डिजाइन का कोई एक विशेष कार्य नहीं होता, बल्कि इसे कई प्रयोजनों 
के लिए उपयोग में लाया जा सकता है। ऐसे विज्ञापनों में प्रभावोत्पादन करना 
ग्राफिक डिज़ाइन का उपयोगी कार्य होता है। 





[ग्राफिक डिजाइन के तत्व और सिद्धांत | 3] 











दृश्य संतुलन 


جه 


चित्र 3.26 वायुयान एक संतुलित रूप 
होता है 

आफ़िक डिज़ाइन के सिद्धांत 
ग्राफिक डिज़ाइन के अनेक सिद्धांत हैं जिन्हें विकसित होने में काफी समय लगा 
है। इन सिद्धांतों को समझना ओर उन्हें व्यावहारिक प्रयोग में लाना एक 
विविधतापूर्ण कार्य होता है जो डिज़ाइनर की अभिवृत्ति एवं उसके समग्र 
दृष्टिकोण पर निर्भर करता है। इन सिद्धांतों का प्रयोग अनेक क्षेत्रों, जेसे ग्राफिक 
डिज़ाइन, औद्योगिक डिजाइन, ललित कलाओं और स्थापत्य या वास्तुकला के 
क्षेत्र में होता है। इन्हें पेशे की जरूरत के अनुसार समझा और उसका अर्थ निकाला 
जाता है। तथापि, उनके स्वरूप और उपयोगिता के बारे में सभी क्षेत्रों/शास्त्रों में 
कार्यरत डिजाइनरों में एक विशेष प्रकार का मतैक्य पाया जाता है। इन सिद्धांतों की 
कुछ परिभाषाएँ सभी क्षेत्रों में स्वीकार की जाती हैं। काफी हद तक यह माना जाता 
है कि ये सिद्धांत सामान्य किस्म के हैं जो डिजाइन की संवेदनशीलता से संबंधित 
होते हैं, और डिजाइनर लोग उनका प्रयोग डिजाइन के बुनियादी तत्चों को 
सुव्यवस्थित और संगठित करने के लिए करते हैं जिससे कि समग्र रचना 
आकर्षक एवं प्रभावोत्पादक दिखाई दे। सिद्धांत डिजाइन के बुनियादी तत्वों और 
विभिन्न घटकों के बीच के संबंध को अनुशासित करते हैं। ये सिद्धांत डिज़ाइन के 
घटकों के सौंदर्यपरक विन्यास के विषय में हैं। इसके अलावा, ये सिद्धांत यह भी 
बताते हैं कि समग्र डिजाइन के साथ उसके अलग-अलग हिस्सों का क्या संबंध 
होता है या होना चाहिए। यदि इन सिद्धांतों का सफलतापूर्वक प्रयोग किया जाए तो 
उससे डिजाइनर को अपने ग्राफिक संयोजन का उद्देश्य तथा दृश्य लक्ष्य प्राप्त 
करने में सहायता मिलेगी। 

किसी भी कलात्मक या डिजाइन संबंधी कृति में रूप यानी समग्र संरचना 
और अलग-अलग घटकों के साथ उसका संबंध, उसको उपयुक्तता एवं एकता 
का ध्यान रखना बहुत आवश्यक होता है क्योंकि इनका ध्यान रखने से ही डिजाइन 
या कलाकृति की सुंदरता बनती और बढ़ती है। प्रत्येक कलाकृति या डिजाइन में 
उन बुनियादी तत्वों को एकरूपता होनी चाहिए जिनका कलाकार या डिजाइनर ने 
चित्रण किया है। डिजाइन का सौंदर्य या लालित्य उसकी एक ऐसी अभिव्यक्ति या 
गुण होता है जो डिजाइन के सिद्धांतों; जेसे - संतुलन, एकता, सुसंगतता और 
लयात्मकता के साथ विविधता के सुचारु कार्यान्वयन आदि से उत्पन्न होता है। 
संतुलन 
मनुष्य हमेशा अपनी रोजमर्रा की जिंदगी में जेसे साइकिल की सवारी में, संतुलन 
का अनुभव करता है। इसका प्रयोग गुरुत्वाकर्षण को नियंत्रित करने के लिए 
किया जाता है। ग्राफिक डिजाइनर अपनी रचना या डिजाइन में विभिन्न घटकों के 
दृश्य भार या दृश्य गुरुत्व का नियंत्रण करने के लिए इसी सिद्धांत का प्रयोग करते 
हैं। संतुलन का सिद्धांत डिजाइन को दृश्य स्थिरता प्रदान करता है। संतुलन तीन 
प्रकार का होता है: अरीय संतुलन, सममित या रूपात्मक संतुलन और असममित 
या अरूपात्मक संतुलन। 





ग्राफिक डिजाइन - एक कहानी / 


अरीय संतुलन 


त्रिज्यात्मक या अरीय संतुलन (radial balance) में, दृश्य अक्ष बहुत हो सकते हैं 
١ ظ‎ और उन सभी अक्षों को एक ही बिंदु पर आकर मिलना चाहिए। कई बार ऐसा भी 


होता है कि अक्षों का यह सम्मिलन बिंदु संयोजन के केंद्र में नहीं होता। ऐसी 
स्थिति की संभावना का अध्ययन करना दिलचस्प होता है। इस प्रकार केंद्रबिंदु 
रचना में कहीं भी हो सकता है। थोड़े अधिक अभ्यास से आप इस स्थिति को 
भलीभांति समझ जाएंगे। अरीय संतुलन विकिरक दृश्य प्रभाव (radial visual 
effect) उत्पन्न करता है। अधिकांश फूलों में अरीय सममिति (radial 
symmetry ) पाई जाती हे | 





चित्र 3.27 अरीय संतुलन को दर्शाने वाले रूप 


50092 6 


भिन्न-भिन्न फूलों की अरीय सममिति का अध्ययन और विश्लेषण करें। 





सममित या रूपात्मक संतुलन 


यह सर्वाधिक सामान्य संतुलन होता है और हम सभी इससे परिचित हैं। इस 
संतुलन को प्राप्त करने के लिए डिजाइनर लोग ग्राफिक तत्वों को संयोजन के एक 
हिस्से में रखते हैं फिर उसके शेष भाग में उसका प्रतिबिंब दिखाते हैं। आप संयोजन को 
ऊर्ध्वाधर, क्षेतिज और विकर्ण रूप में विभाजित कर सकते हैं। विभाजन की रेखा को 
दृश्य अक्ष (visual axis) कहते हैं। अधिक अच्छा यही होगा कि सममित संतुलन 
(symmetrical balance) में एक ही अक्ष हो। अरीय संतुलन और सममित 
संतुलन के बीच मुख्य अंतर यही होता है कि सममित संतुलन को एक ही दृश्य 
अक्ष की जरूरत होती है जबकि अरीय संतुलन के लिए बहुत-से अक्ष होने 





चित्र 3.28 रूपात्मक/सममित संतुलन 


चित्र 3.29 आगरा का ताजमहल सममित 
संतुलित डिजाइन का एक उत्कृष्ट 
वास्तुकलात्मक उदाहरण है 

चित्र 3.30 असममित या अरूपात्मक संतुलन 


2 


| ग्राफ़िक डिजाइन के मूल आधार | 





चाहिए, और उन सभी अक्षों का एक सम्मिलन बिंदु भी होना चाहिए। अरीय 
संतुलन एक तरह से सममित संतुलन का ही एक उन्नत और जटिल रूप 
होता है। सममित संतुलन और अरीय संतुलन दोनों ही दृश्य रूप में आकर्षक 
होते हैं ओर सभी सभ्यताओं में व्यापक रूप से प्रयोग में लाए जाते हैं। 
किंतु एक खास सीमा के बाद उसका पूर्वानुमान लगया जा सकता हे 
और अपनी रोचकता खो बैठते हैं। बहुत-से लोग उन्हें पसंद नहीं करते। 
इसलिए, डिजाइनर लोग बडी सावधानी से सोच-समझकर ही उनका प्रयोग 
करते हैं। 


असममित या अरूपात्मक संतुलन 


अरूपात्मक संतुलन (asymmetrical or informal balance) तब प्राप्त 
होता है जब संयोजन के तत्व दृश्य अक्ष के साथ-साथ और/या आर-पार 
व्यवस्थित नहीं किए जाते। दूसरी ओर, अरूपात्मक संतुलन संपूर्ण 
संयोजन पर फैलाए गए सभी बुनियादी तत्वों के दृश्य भार के रूप में ही 
प्राप्त किया जाता है। इसे प्राप्त करने के लिए आपको संयोजन के किसी 
दृश्य अक्ष की कल्पना करनी होगी और फिर एक-एक कर सभी 
बुनियादी तत्वों को इस प्रकार व्यवस्थित करना होगा कि वे एक-दूसरे के 
प्रतिबिंब या आवृत्ति प्रतीत न हों। उदाहरण के लिए, यदि आप संयोजन 
में किसी एक स्थान पर एक बड़ा रूप रखें तब संयोजन का दूसरा भाग 
असममित संतुलन पैदा करेगा, क्योंकि हो सकता है कि बहुत-से तत्व 
अपेक्षाकृत छोटे आकार के हों लेकिन उनका दुश्य-भार बराबर हो। आप 
किसी संयोजन में दृश्य तत्वों को रखने की यह प्रक्रिया तब तक जारी 
रख सकते हैं जब तक कि आप उसके समग्र दृश्य संतुलन के बारे में 
संतुष्ट न हो जाएँ। अरूपात्मक संतुलन प्राप्त करने के लिए अभ्यास और 
गहरी समझ की जरूरत होती है। किंतु, ऐसा करना कठिन काम नहीं है 
क्योंकि मनुष्य में, संतुलन खोजने को प्रवृत्ति स्वाभाविक रूप से पाई 
जाती है और इसीलिए डिजाइनर लोग अपनी रचनाओं में अरूपात्मक 
संतुलन प्राप्त करने के लिए अपनी दृश्य संवेदनशीलता तथा अतर्ज्ञान 
यानी सहज बुद्धि का सहारा लेते हैं। 


लय 


जब किसी संयोजन में कोई बुनियादी तत्व या मूलभाव दर्शकों को दृष्टि को 
शनैः शनेः सुरुचिसंपन्नता के साथ, संयोजन के एक भाग से अन्य भागों की 
ओर ले जाने के लिए, कुछ अंतर के साथ दोहराया जाता है तो इसे दृश्यात्मक 
लय कहते हैं। यदि कोई एक मूलभाव बार-बार दोहराया जाता है तो बह लय 
तो पैदा करेगा पर ऐसी लयबद्धता से नीरसता भी उत्पन्न होगी। लेकिन, 
मूलभाव को दोहराते समय यदि प्रत्येक परिवर्तन के साथ, अभिविन्यास 


(orientation), आकार, रंग या मूलभाव के किसी भी अन्य गुणधर्म को दृष्टि 
से थोडा-सा परिवर्तन होता हो तो परिणामी लय में कोई नीरसता नहीं आएगी। लय के 
रोचक प्रतिरूप को प्राप्त करने के लिए बुनियादी तत्वों और संबंधात्मक तत्वों को 
भलीभाँति संगठित एवं सुव्यवस्थित किया जा सकता है। किसी रचना में दुश्यक्रम लय 
(visual order) लय उत्पन्न कर सकता है। 


अनुपात 
अनुपात किसी संयोजन के विभिन्न घटकों में या उनके बीच, तथा किसी एक 
घटक या घटक समूह और संयोजन के समग्र *रूप' के बीच पाए जाने वाले 


चित्र 3.3 लयात्मक रूप बिंदुओं और वक्र आपेक्षिक अनुपात को कहते हैं। अनुपात को एक गणितीय सूत्र के रूप में 
रेखाओं को बार-बार दोहराकर 
बनाए जाते हैं 

चित्र 3.32 मानव शरीर बचपन से जवानी तक 
समानुपातिक रूप से बढ़ता है। अन्य अंगों और 
संपूर्ण शरीर के साथ शरीर के प्रत्येक भाग का 
आपेक्षिक समानुपात बदलता जाता है 


/ // 
اا 


अभिव्यक्त किया जा सकता है; किंतु दृश्य संयोजन में, समानुपात दृश्य भार, 
आकार, दृश्य आकर्षण और घटकों के अन्य दृश्य संबंधात्मक गुणधर्मों की दृष्टि 
से पाया जाने वाला आपेक्षिक अनुपात होता है। कला और डिजाइन के क्षेत्र में 
कुछ सुस्थापित अनुपात स्वीकार किए गए हें। “स्वर्णिम माध्य' या “स्वर्णिम 
अनुपात' (golden ratio) जो फिबोनाच्ची सीरीज (Fibonacci series) पर 
आधारित होता है। यदि किसी आयत की दो भुजाओं के बीच ।:.68 का 
अनुपात हो तो उस आयत को स्वर्णिम आयत कहा जाता है। लीओनार्दो द विंची 
की सुप्रसिद्ध चित्रकारी "लास्ट सपर' (अंतिम रात्रिभोज) में स्वर्णिम अनुपात का 
पालन किया गया है। ऐसे बहुत-से अनुपात सुविख्यात हैं और उनके फलस्वरूप 
दृश्य संयोजन रोचक बन जाता है। उदाहरण के लिए, निम्नलिखित में से कुछ अनुपातो 
के प्रयोग से रचनाएँ दिलचस्प बन सकती हैं : ।:] , ।:2,2:3,3:4,4:5, 5:6 

चित्र 3.33 लीओनार्दो द विंची की चित्रकारी “लास्ट सपर' 
दृश्य रचना तथा आवयविक एकता (Organic 
unity) के सभी तत्वों एवं सिद्धांतों का एक आदर्श 
उदाहरण है। मौलिक चित्रकारी में स्वर्णिम अनुपात का 
पालन किया गया है। 

इसकी ऊंचाई और चौड़ाई का आपेक्षिक अनुपात :[ 
6:8 है। चित्रकारी में दिखाया गया है कि ईसामसीह का 
चेहरा आकर्षण का केंद्र है। सभी मानव आकृतियाँ या तो 
उनको देख रही हैं अथवा उनके शरीर को क्रियाएँ उनके 
चेहरे की ओर निर्दिष्ट हैं। पृष्ठभूमि का सम्पूर्ण वास्तु-शिल्प 
भी मानो उनको उपस्थिति को सुशोभित करने के लिए ही 
बना है। खिड़की के बीच से दृष्टिगोचर होता हुआ हलके रंग 
का आकाश उनके सिर के इद-गिर्द प्रभामंडल का आभास 
दे रहा है। हलका आकाश और आंतरिक भाग के गहरे रंग 
परस्पर अधिकतम वैषम्य उत्पन्न कर रहे हैं। इन सब 
विशेषताओं के कारण एक दृष्टि-आकर्षण उत्पन्न हो रहा है 
जिसके कारण हमारी आँखें दूर हट कर भी बार-बार उनके 
चेहरे पर आ टिकती हैं। 








चित्र 3.35 दृश्य वैषम्य 

समरसता 

जब किसी रचना में दो या अधिक घटकों के बीच अनुरूपता या सामंजस्य 
पाया जाए तो उनका सम्मिलित रूप समरसता कहलाता है। यदि घटकों 
के बीच पूर्ण सामंजस्य तो न हो पर उनमें कोई अनुपात पाया जाए तो उसे 
समानुपातिक सामंजस्य कहते हैं। ऊपर कई रंग-योजनाओं पर चर्चा की 
गई है, वे समानुपातिक रंग समरसता के अच्छे उदाहरण हैं। समरसता रंग, 
रूप, आकार, आकृति आदि की भी हो सकती है। समरसता के सिद्धांत 
का यदि कुशलतापूर्वक पालन किया जाए तो उससे आनंददायक दृश्य 
प्रभाव उत्पन्न हो सकता है। 


वैषम्य 


जब किसी रचना के दो या अधिक घटक किसी गुण-धर्म के रूप में एक 
विरोधी दृश्य उत्पन्न करें तो उसके परिणामी प्रभाव को वैषम्य कहा जाता 
है। यह वैषम्य रंग, मान, आकार आदि में हो सकता है। वैषम्य 
समानुपातिक भी हो सकता है। उदाहरण के लिए, यदि सफेद और काला 
रंग एक साथ आए तो वे मान की दृष्टि से सर्वाधिक विपरीत दृश्य प्रभाव 
उत्पन्न करेंगे। धूसर पैमाने पर तान की दृष्टि से सफेद का सर्वोच्च मान 
(value) होता है और काले का सबसे कम। लेकिन, अगर धूसर और 
काले को पास-पास रखा जाए तो उनमें वैषम्य की मात्रा मध्यम होगी। 
धूसर पैमाने पर पास वाले किन्हीं दो धूसर मानों को एक साथ रखा जाए 
तो उनमें वैषम्य कम होगा। इस प्रकार, समानुपातिक वैषम्य की तीन 
श्रेणियाँ हो सकती हैं : उच्च, मध्यम और निम्न। यदि आप रंग-चक्र 
(colour wheel) पर दुष्टिपात करें तो कोई दो रंग जो रंग-चक्र पर 
आमने-सामने होंगे, उच्च रंग वैषम्य उत्पन्न करेंगे। इसलिए हमारे पास 
विषम रंगों के मानक जोडे हैं; जेसे - पीला-बैंगनी, नारंगी-नीला और 
लाल-हरा। रंग-चक्र पर पास-पास दर्शाए गए कोई दो रंग निम्न कोटि का 
रंग वैषम्य उत्पन्न करेंगे। त्रिकों (triads) पर कोई दो रंग मध्यम श्रेणी का 


शतिविधि 7 
रंग भी मान-वैषम्य उत्पन्न करता है। अब, रंग-चक्र से कोई दो रंग चुनें और यह पता लगाएँ कि उनमें मान-वैषम्य 


किस कोटि का है, यानी उच्च, निम्न या मध्यम कोटि का। 


गतिविधि 8 


रेखाओं की चौड़ाई या उनके व्यंजनात्मक स्वरूप की दृष्टि से उनमें उच्च, निम्न और मध्यम वैषम्य की विभिन्न 

चित्र 3.36 दृश्य संयोजन में आकर्षण 
का केंद्र 





चित्र 3.37 विभिन्न रूपों में अवयवी 
एकता 








रंग वैषम्य उत्पन्न करेंगे। वैषम्य कई तरह का हो सकता है; जैसे - मान-वैषम्य, 
रंग-वैषम्य, आकृति-वैषम्य, आकार-वैषम्य , रेखा-वैषम्य, आदि-आदि। 


आकर्षण/रुचि कें द्र 


कोई घटक या घटक-समूह इस प्रकार रखे जाते हैं कि वे दर्शकों के ध्यान को 
अपनी ओर आकर्षित कर लेते हैं। दुश्य संयोजन में सदैव कोई-न-कोई आकर्षण 
या रुचि का केंद्र होना चाहिए। ऐसा आकर्षण केंद्र वैषम्य के सिद्धांत के 
कुशलतापूर्ण प्रयोग से प्राप्त किया जा सकता है। इसके अलावा, यह किसी रचना 
में कतिपय तत्वों पर सोच-समझकर दिए गए बल के माध्यम से अथवा 
किसी रचना में अन्य तत्वों की उपेक्षा करके प्राप्त किया जाता है। आकर्षण का 
केंद्र तैयार करने का एक तरीका और भी हे जिसके अतर्गत किसी रचना में 
किसी एक तत्व या घटक को बाकी सभी घटकों से अलग रखा या दिखाया 
जाता है। अलग-थलग दिखाया गया घटक निश्चित रूप से दर्शक का ध्यान 
आकर्षित करेगा। 


अवयवी एकता 

अवयवी एकता संयोजन का सर्वाधिक महत्वपूर्ण सिद्धांत है। यह किसी संयोजन 
की ऐसी गुणवत्ता होती है जो इसे देखने में पूर्णता प्रदान करती है। ऐसी किसी 
रचना में न तो आप कोई अतिरिक्त तत्व जोड़ सकते हैं और न ही आप किसी 
तत्व को हटा सकते हैं। यह किसी रचना में दृश्यात्मक पूर्णता प्राप्त करने की 
स्थिति है। प्रकृति से इसका एक उदाहरण लें; यदि किसी पेड की कोई शाखा 
काट दी जाए तो उसे देखकर आप हमेशा यह महसूस करेंगे कि पेड़ से कोई चीज 
गायब हो गई है क्योंकि उसको शाखा काट देने से पेड़ की अवयवी एकता 
अस्त-व्यस्त हो जाती है। किसी दृश्य रचना में, अवयवी एकता तत्वों के अनुकूल, 
उपयुक्त और कुशलतापूर्ण प्रयोग और संयोजन के सिद्धांतों का भलीभांति पालन 
करने से ही प्राप्त की जा सकती है। 

तृतीयक 


प्राथमिक 





चित्र 3.38 रंग-चक्र, एक या दो द्वितीयक और/या तृतीयक रंगों को प्राथमिक रंगों के साथ मिलाकर एक 
नया रंग प्राप्त किया जाता है। 


38 [| ग्राफिक डिजाइन के मूल आधार | 


6ت 
को सहायता से कि 0 व 5८7 का एक आयत खींचें। कंपास का इस्तेमाल करते हुए, आयत के भीतर किसी‏ 035 
भी आकार का एक वृत्त खींचें (यह वृत्त आयत के केंद्र में नहीं होना चाहिए)। फिर भिन्न-भिन्न आकारों के चार‏ 


अन्य आयत या वर्ग खींचें। ये आयत या वर्ग एक-दूसरे को तथा वृत्त को भी अतिव्याप्त कर सकते हैं। अब 
भिन्न-भिन्न आकार के तीन त्रिभुज इस प्रकार खींचें कि कुल मिलाकर संपूर्ण रचना अच्छी दिखाई दे। ये त्रिभुज 
आपस में एक-दूसरे को और वृत्त तथा आयतों को भी अतिव्याप्त कर सकते हैं। अब आपके सामने जो रचना बनी है, 
उसके कई भाग हैं। अब इस रचना को अनुरेखित (६7३८९) करें और उसकी कम से कम दस प्रतियाँ तैयार करें। अब 

[. ग्राफिक डिज़ाइन के तत्वों और ग्राफिक डिज़ाइन के सिद्धांतों में क्या अंतर 
है? अपने निजी उदाहरण देते हुए स्पष्ट करें। 

2. अपने निजी उदाहरण देते हुए, संतुलनों के विभिन्न प्रकारों को स्पष्ट करें। 

3. अवयवी एकता क्‍या होती है? 


[ . एक कंपास लें और उसकी सहायता से एक सफेद कागज के बीच में एक वृत्त 
खींचें। अब कागज को ऊर्ध्वाधर रूप में और फिर क्षेतिज रूप में तहों में मोडें। 
फिर इसे खोलें। मोडे गए कागज की ऊर्ध्वाधर और क्षेतिज रेखाएँ वृत्त के लिए 
सममिति के अक्ष का काम करती हैं। इस प्रकार वृत्त चार भागों में बँट जाता है। 
इनमें से एक भाग में पेंसिल से कोई आकृति खींचें; अच्छा यह होगा कि यह 
आकृति वृत्त के केंद्र और दोनों अक्षों को स्पर्श करे। अब इस आकृति को वृत्त 
के सबसे नजदीको चतुर्थांश में अनुरेखित करें (अध्यापक महोदय अनुरेखण 
को प्रक्रिया को समझा सकते हैं), ताकि वह एक प्रतिबिंबित आकृति 
(mirror image) को तरह दिखाई दे। अब आपके पास ड्राइंग (रेखाचित्र) 
बना हुआ आधा वृत्त है। इस चित्र को आप वृत्त के शेष आधे भाग में अनुरेखित 
करें। इस प्रकार आपने अरीय सममिति की रचना कर ली है। आप इस प्रयोग 
का आठ या सोलह मोड़ों पर अभ्यास कर सकते हैं। इस अभ्यास को तीन, 
छह, पाँच या चाहे जितने मोड़ों पर दोहराना अधिक दिलचस्प होगा। 

2. उन्नीस भागों वाला एक धूसर पैमाना बनाएँ 

3. किसी भी एक रंग के लिए एक ऐसा मान पैमाना बनाएँ जो आपके धूसर 
पैमाने के साथ मेल खाता हो। 

4. एक चौबीस रंगों वाला रंग-चक्र बनाएँ जैसा कि चित्र 3.38 में दिखाया गया है। 

